



சென்னை கிழக்கு மாவட்டம்

கொளத்தூர் சட்டமன்ற - தொகுதிக்குட்பட்ட கொளத்தூர் கிழக்கு - மேற்கு பகுதிகள் நிர்வாகிகள் BLA2, BDA, BYO ஆலோசனைக்கூட்டம்!

மாவட்டச் செயலாளர் - அமைச்சர் பி.கே.சேகர்பாபு அறிவிப்பு!

சென்னை கிழக்கு மாவட்டம், கொளத்தூர் சட்டமன்ற தொகுதிக்குட்பட்ட கொளத்தூர் கிழக்கு மற்றும் மேற்கு பகுதி நிர்வாகிகள் ஆலோசனைக்கூட்டம் இன்று (18.3.2026 - புதன்கிழமை) மாலை நடைபெறும் விவரம் பின்வருமாறு

நாள் /நேரம்	இடம்	பகுதி
18.3.2026 புதன்கிழமை மாலை 6.00 மணி	அம்ரீஷ் மகால், திரு.வி.க. நகர் பேருந்து நிலையம் எதிரில், கொளத்தூர் கிழக்கு பகுதி	கொளத்தூர் கிழக்கு பகுதி
18.3.2026 புதன்கிழமை மாலை 7.00 மணி	நால்வர் திருமண மாளிகை (முருகன் திருமண மண்டபம்) எஸ்.ஆர்.பி கோயில் தெரு, அகரம், சென்னை 82	கொளத்தூர் மேற்கு பகுதி

மேற்கண்ட இடங்களில் நடைபெறும் கூட்டங்களில் அந்தந்த பகுதிக்குட்பட்ட மாநில நிர்வாகிகள், நாடாளுமன்ற உறுப்பினர், இந்நாள் / முன்னாள் சட்டமன்ற உறுப்பினர்கள், தலைமை செயற்குழு உறுப்பினர்கள், மாவட்ட நிர்வாகிகள், தொகுதி பார்வையாளர்கள், பகுதிக்கழகச் செயலாளர்கள், பொதுக்குழு உறுப்பினர்கள், மாவட்ட அணிகளின் அமைப்பாளர், மாமன்ற உறுப்பினர்கள், வட்டக்கழகச் செயலாளர்கள், BLA2, BDA, BYO ஆகியோர் தவறாமல் கலந்து கொண்டு சிறப்பிக்குமாறு அன்புடன் கேட்டுக் கொள்கிறேன்.

அமைச்சர் பி.கே.சேகர்பாபு

செயலாளர், சென்னை கிழக்கு மாவட்ட தி.மு.க.



தாழ்த்தப்பட்டோர் - பழங்குடியினர் வகுப்பிலிருந்து உயர்நீதிமன்றம் - உச்சநீதிமன்றத்திற்கு நீதிபதிகளையியமிக்கும்சட்டம் கடைப்பிடிக்கப்படுகிறதா?

மக்களவையில் எஸ்.ஜெகதரட்சகன் கேள்வி!

புதுடெல்லி, மார்ச் 18 - தாழ்த்தப்பட்டோர் மற்றும் பழங்குடியினர் வகுப்பிலிருந்து உயர்நீதி மன்றங்கள், மற்றும் உச்ச நீதிமன்றத்திற்கு நீதிபதிகள் நியமிக்கும் சட்டத்தை ஒன்றிய அரசு கடைப்பிடிக்கிறதா? என

மக்களவையில் அரக் கோணம் தி.மு.க. நாடாளுமன்ற உறுப்பினர் டாக்டர் எஸ். ஜெகதரட்சகன் கேள்வி எழுப்பினார்.

திராவிட முன்னேற்றக் கழகத்தின் அரக்கோணம், நாடாளுமன்ற உறுப்பினர் டாக்டர் எஸ். ஜெகதரட்சகன் அவர்கள் 13 மார்ச் 2026 அன்று மக்களவையில், தாழ்த்தப்பட்டோர் மற்றும் பழங்குடியினர் வகுப்பிலிருந்து எவ்வளவு நீதிபதிகள் உயர் நீதிமன்றங்களில் பணியமர்த்தப்பட்டுள்ளனர்? என்றும், உச்ச நீதிமன்றத்தில் எவ்வளவு நீதிபதிகள் பணியில் உள்ளனர் என்றும் மாவட்ட நீதிமன்றங்களில் எவ்வ



ளவு தாழ்த்தப்பட்டோர் மற்றும் பழங்குடியினர் நீதிபதிகளாக உள்ளனர் என்றும் நீதித்துறை அதிகாரிகள் நியமனத்தில் இட ஒதுக்கீடு கொள்கை பின்பற்றப்படுகிறதா? என்றும் இதன் விவரங்களை உறுப்பினர்களுக்கு தெரிவிக்க இயலுமா? என்றும், ஒன்றிய அரசின் நீதித்துறை அமைச்சர் அர்ஜுன்ராம் மேக்வால் அவர்களிடம் விரிவான கேள்வியை எழுப்பினார். ஒன்றிய அரசின் நீதித்துறை அமைச்சர் அளித்த பதில்

பின்வருமாறு : உயர்நீதிமன்றங்கள் மற்றும் உச்ச நீதிமன்ற நீதிபதிகள், அரசியல் சட்டப் பிரிவுகள் 124, 217 மற்றும் 224களின் படி நியமிக்கப்படுவதால், எந்த வகுப்பினருக்கும் இட ஒதுக்கீடு வழங்கப்படுவதில்லை என்றும், எனவே இதுகுறித்த விவரங்கள் ஒன்றிய அரசு வசம் இல்லை என்றும், ஆனால் 2018ஆம் ஆண்டு முதல் உயர்நீதிமன்ற நீதிபதிகளின் சமூக நியமனங்கள் திரட்டப்பட்டுள்ளன என்றும், அதன்படி 849 உயர்நீதிமன்ற நீதிபதிகளில், தாழ்த்தப்பட்டோர் வகுப்பிலிருந்து 17 நீதிபதிகளும் உள்ளனர் என்றும் அமைச்சர் மக்களவையில் தெரிவித்தார்.

மேலும், உச்ச நீதிமன்ற நீதிபதிகளை நியமிக்கும் அதிகாரம் உச்ச நீதிமன்ற தலைமை நீதிபதியிடத்தில் உள்ளது என்றும், உயர்நீதிமன்ற நீதிபதிகளை

நியமிக்கும் அதிகாரம் உயர்நீதிமன்ற தலைமை நீதிபதியிடத்தில் உள்ளது என்றும், ஆனால் ஒன்றிய அரசு அனைத்து தரப்பினரையும் கவனத்தில் கொள்ள வேண்டும் என்று உயர்நீதிமன்ற நீதிபதிகளுக்கு வழிகாட்டு நெறிமுறைகளை வழங்கியுள்ளது என்றும் அமைச்சர் தெரிவித்தார்.

மாவட்ட மற்றும் கீழமை நீதிமன்ற நீதிபதிகளை பொறுத்தவரையில் அரசியல் சட்டப்பிரிவு 235ன்படி அவர்களை நியமிக்கும் அதிகாரம் அந்தந்த மாநில உயர்நீதிமன்றத்திற்கே வழங்கப்பட்டுள்ளது என்றும், ஒன்றிய அரசின் மாண்புமிகு நீதித்துறை அமைச்சர் திரு. அர்ஜுன்ராம் மேக்வால் அவர்கள்.. மக்களவையில் அரக்கோணம் எஸ்.ஜெகதரட்சகன் உறுப்பினர் டாக்டர் எஸ். ஜெகதரட்சகன் எழுப்பிய கேள்விக்கு விரிவான பதிலை அளித்துள்ளார்.

பருவநிலை மாற்றங்களால்,

சிறு-குறு விவசாயிகளின் வாழ்க்கைத் தரம் பாதிக்கப்பட்டுள்ளது கவனத்தில் உள்ளதா?

மாநிலங்களவையில் எஸ். ஆர். சிவலிங்கம் கேள்வி!

புதுடெல்லி, மார்ச் 18 - திராவிட முன்னேற்றக் கழகம், மேலவை உறுப்பினர், திரு. எஸ். ஆர். சிவலிங்கம் அவர்கள் 13 மார்ச் 2026 அன்று மாநிலங்களவையில், பருவநிலை மாற்றங்களால், சிறு-குறு விவசாயிகளின் வாழ்க்கைத்

தரம் பாதிக்கப்பட்டுள்ளது ஒன்றிய அரசின் கவனத்தில் வருகின்றதா? என்றும், நீதிநிலை அறிக்கையில் அதற்கான முன்னேற்பாடுகள் செய்யப்பட்டுள்ளனவா? என்றும், அதன் விவரங்களை மேலவை உறுப்பினர்களுக்கு தெரிவிக்க இய

லுமா? என்று ஒன்றிய அரசின் விவசாயத்துறை இணையமைச்சர் பாசிக் செளதரியிடம் அவர்களிடம் விரிவான கேள்வியை எழுப்பினார். ஒன்றிய அரசின் விவசாயத்துறை இணையமைச்சர் அவர்கள் அளித்த பதில் பின்வருமாறு:




பருவநிலை மாற்றங்களால் சிறு குறு விவசாயிகளின் வாழ்க்கைத் தரத்தில் ஏற்படும் பாதிப்புகளை கண்டறிவது பாரத விஸ்தார என்ற கணினி செயலி மூலம் தேவையான முயற்சிகள் மேற்கொள்ளப்படுகின்றன என்றும், பூச்சி மற்றும் பயிர் மேலாண்மை, விவசாயிகள் வருமானத்தைப் பாதுகாத்தல் மற்றும் சிறு குறு விவசாயிகளின் நலனை மேம்படுத்துதல் போன்ற நடவடிக்கைகளை ஒன்றிய அரசு மேற்கொண்டு வருகிறது என்றும், இந்திய விவசாய ஆராய்ச்சி கழகத்தின் வழி 301 இந்திய மாவட்டங்கள் பருவநிலை மாற்றம் பாதிப்புகளால் சேதமடைந்துள்ளதாக கண்டறிப்பட்டுள்ளது என்றும், இவற்றில் நேரடி நெல் விதைப்பு, வறட்சிகளை தாங்கும் பயிர் வகைகள் ஆகிய செயல்முறைகளை கிரிஷி விக்ஷான் கேந்திரா உதவியுடன் ஒன்றிய அரசு செயல்படுத்தி வருகிறது என்றும் இணையமைச்சர் மாநிலங்களவையில் தெரிவித்தார்.

மேலும், கடந்த 10 ஆண்டுகளில் 2900க்கும் அதிகமான பூச்சி பயிர் வகைகளை இந்திய விவசாய ஆராய்ச்சி கழகம் அறிமுகப்படுத்தியுள்ளது என்றும் இவற்றில் 2600 ரகங்கள் வறட்சியை தாங்கக் கூடியவை என்றும் அமைச்சர் கூறினார். நீடித்த விவசாயத்திற்கான செயல்முறைகள், ஸொலூட்டீர் பாசன முறைகள், மானாவாரி பயிர் வளர்ப்பு முறைகள், மண்ணின் நலத்தை பரிசோதித்து பாதுகாத்தல் இயற்கை விவசாய முறைகள், பருப்பு உற்பத்தியில் தன்னிறைவு திட்டம், எண்ணெய் வித்துகளின் உற்பத்தியில் தன்னிறைவு, பிரதம மந்திரி பயிர்க் காப்பீட்டு திட்டம் ஆகியவற்றின் மூலம் சிறு குறு விவசாயிகளின் நலனை பாதுகாக்க தேவையான அனைத்து முயற்சிகளையும் ஒன்றிய அரசு எடுத்து வருகிறது என ஒன்றிய அரசின் விவசாயத்துறை இணையமைச்சர் பாசிக் செளதரி மாநிலங்களவையில் தி.மு.க. மேலவை உறுப்பினர் எஸ். ஆர். சிவலிங்கம்: எழுப்பிய கேள்விக்கு விரிவான பதிலை அளித்துள்ளார்.

திராவிட இயக்க தீரர்கள் நினைவு நாள்

மிசா ஏ. சுப்ரமணியன்
மார்ச் 18 (2012)



காஞ்சிபுரம் நகரக் கழகச் செயலாளராக நான்கு முறையும், தலைமைச் செயற்குழு உறுப்பினராக நான்கு முறையும் தேர்ந்தெடுக்கப்பட்டு கழகப் பணியினை சிறப்பாக மேற்கொண்டவர்.

நகர்மன்ற துணைத் தலைவராகவும், பெருநகரமன்ற உறுப்பினராகவும் தேர்ந்தெடுக்கப்பட்டு அப்பகுதி மக்களின் நன்மதிப்பைப் பெற்றவர்.

நெருக்கடி நிலைக் காலத்தில் ஒரு வருடம் மிசா கைதியாக சிறையில் இருந்தவர். இதுதவிர கழகம் அறிவித்த அனைத்து அறப்போராட்டங்களிலும் கலந்து கொண்டு சிறை சென்றவர்.

தலைமைக் கழகம்

தி.மு.க.

சட்டமன்றத் தேர்தல்:

கருவியான களப் பயிற்சியோடு காத்திருக்கும் தி.மு.க.!

தமிழ்நாடு உள்ளிட ஐந்து மாநிலங்களுக்கான சட்டமன்றத் தேர்தல் தேதி அறிவிக்கப்பட்டு விட்டன. அதனைத் தொடர்ந்து தேர்தல் நடத்தை விதிமுறைகளும் இயல்பாகவே நடைமுறைக்கு வந்து விட்டது. ஐந்து ஆண்டுகள் 'திராவிட மால்' ஆட்சியை மன்றிறைவோடு தமிழ்நாடு முதலமைச்சர் மு.க.ஸ்டாலின் அவர்கள் இன்று வரையிலும், நலத்திட்டங்கள், புதிய பேருந்து நிலையங்கள் உள்ளிட்ட பல்வேறு உட்கட்டமைப்புகள் ஆகியவற்றை நாட்டிற்கு அர்ப்பணித்து நேற்று வரையிலும் கூட பல்லாயிரம் பேருக்கு பட்டா வழங்கியும் நிறைவு செய்திருக்கின்றார்.

ஆட்சிக்கு வந்து முதல் ஒரு வருடத்திற்கு, கொரோனா பேராயத்திலிருந்து முழுமையாக மக்களை மீட்டுவதோடு, மக்களுக்கான நீதி உதவிகளையும் செய்து முடித்து அந்த கொரோனா கால நீதி சீர்கேட்டினை படிப்படியாக சீர் செய்து பிறகு இரண்டாம் ஆண்டிலிருந்து அரசு வேகத்தில் அரசு நிர்வாகத்தை முருக்கி விட்டு உழைப்பு உழைப்பு உழைப்பு என்று சுற்றிச் சுழன்று

நான்கைந்து நாட்களுக்கு முன்பாக கனவு மெய்ப்பட என்ற அரசு நிகழ்ச்சியின் மூலமாக ஒவ்வொரு துறை சார்ந்த அமைச்சர்களையும் மேடையேற்றி அவர்கள் இந்த ஐந்து ஆண்டுகளில் செய்து முடித்திட்ட சாதனைகளை பதிவு செய்யச் சொல்லி அடுத்த ஐந்து ஆண்டுகளான செயல் திட்டங்களையும் கூட விஷன் 2030 என்ற பெயரில் பிரகடனம் செய்திருக்கின்றார்.

இதுவரை இது மாதிரியான பிராகரஸ் ரிப்போர்ட்டை எந்த ஆட்சியாளருமே பொது மக்களிடம் வெளிப்படையாக பதிவு செய்த வரலாறு தமிழ்நாட்டில் மட்டுமல்ல வேறு எந்த இந்திய மாநிலத்திலும் ஒன்றிய அரசிலும் கூட நடந்ததே இல்லை.

காரணம் அவ்வளவு சிறப்பான, வெளிப்படையான ஆட்சியை தந்த ஒரு முதலமைச்சரால் மட்டுமே இப்படியான ஒரு வெள்ளை அறிக்கையை விட மேலான தன் ஆட்சியைப் பற்றிய ரிப்போர்ட் காந்தை பொதுவெளியில் வெளியிட முடியும்..!

நான் என்ன நம்பி வாக்களித்தவர்களுக்கு மட்டுமல்லாமல், வாக்களிக்காத மக்களும், இவருக்கு வாக்களிக்காமல் விட்டுவிட்டுமே என்று வருத்தப்படும் அளவிற்கு ஆட்சி செய்வேன் என்று அவர் பதவியேற்பின் போது அளித்த வாக்குறுதியை உச்சபட்ச அறத்தோடு, வெளிப்படையாகத் தன்மையோடு, கடசி பாடுபாடின்றி அனைத்து மக்களுமே தன் குடிமக்கள் என்ற உன்னதமான ஆட்சியாளர் சிந்தனையோடு, அனைத்து தரப்பு மக்களுக்குமான ஒருங்கிணைந்த ஆட்சியினை வழங்கிய காரணத்தினால் தான், அவர் நெஞ்சம் நிமிர்ந்தி, மக்கள் முன்னால் நின்று தான் செய்தவற்றைச் சொல்லியும் செய்யப்போவதை அறிவித்தும் பேச முடிந்திருக்கின்றது..!

ஆட்சி சார்ந்த உச்சபட்ச செயல்பாடு இது என்றால் கடசி அல்லது இயக்கம் சார்ந்து ஒவ்வொரு தி.மு.க. தொண்டனும், நிர்வாகியும் இன்றைக்கு ரொம்ப ரிலாக்ஸ்டாக ஃபீல் பண்ணுகின்றார்கள் என்றால் அது மிகையல்ல!

காரணம் கடந்த ஆறு மாதங்களில் மட்டும் ஓரணியில் தமிழ்நாடு என்கிற பேனரில் மண், மொழி, இனம், மானம் காத்திட ஓரணியில் தமிழ்நாடு என்கிற முழுக்கத்தோடு, 45 நாட்களுக்கான தி.மு.கழக உறுப்பினர் பேர்க்கையுடன் உடனான, அரசின் திட்டங்கள் பற்றிய விரிவான பரப்பரையோடு தமிழ்நாட்டின் அத்தனை வீடுகளிலும் தி.மு.க.வினர் ஏறி இறங்கி

உறுப்பினர்களை சேர்த்த வகையில் 234 சட்டமன்ற தொகுதிகளிலும் சராசரியாக 46 சதவீதம் உறுப்பினர்களை சேர்த்து சாதனை படைத்திருக்கின்றனர்.

அடுத்ததாக எஸ்.ஐ.ஆர். அதில் ஒரு மாத காலத்திற்கு மக்களோடு மக்களாக நின்று தமிழ்நாட்டின் தகுதியுள்ள ஒரு வாக்காளர் பெயர் கூட விட்டுவிடாத அளவிற்கு மிகச் சிறப்பாக மாற்றுக் கட்சியினர் கூட பாராட்டும் அளவிற்கான செயல்பாட்டினை கழக உடன்பிறப்புகள் அனைவருமே செய்து முடித்திருக்கின்றனர்..!

அதனைத் தொடர்ந்து, என் வாக்குச் சாவடி வெற்றி வாக்குச்சாவடி என்ற முழுக்கத்தோடு நாற்பது நாட்கள் கழக நிர்வாகிகள் அனைவரும் அவர்கள் வாக்குச்சாவடிகளில் வெற்றிக்கான வியூகங்களை வகுத்து அந்தந்த வாக்குச்சாவடியிலும் இருக்கின்ற சின்னச்சின்ன சந்து பொந்துகளில் எல்லாம் கூட இருக்கின்ற பிரச்சினைகளை மக்களிடம் கேட்டறிந்து, அரசின் கவனத்திற்கு கொண்டு சென்று அவற்றில் பெரும்பாலானவற்றை நிறைவேற்றி அந்தந்த வாக்குச்சாவடியிலும் மிகப் பெரும் நற்பெயரை இந்த 'திராவிட மால்' ஆட்சிக்கு பெற்றுத் தந்துள்ளனர்.

இதனிடையே, வரைவு வாக்காளர் பட்டியல் வந்த கையோடு, அதில் பெயர் விடுபட்டுள்ள வாக்காளர்களை இணைத்து மக்கள் பணியை மிகச் சிறப்பாகச் செய்து, மக்களின் பாராட்டினையும் பெற்றுள்ளனர்.

இதன் பிறகு ஒரு மாத காலத்தில் ஒன்றிய நகர பேரூர் வாரியாக கிரிக்கெட், கபடி, வாலிபால், கோகோ போன்ற விளையாட்டுப் போட்டிகளை இருபால் இளைஞர்களுக்கும்

நடத்தி பரிசுகள், கேடயங்கள் வழங்கி அவர்களை மாவட்ட அளவில் தேர்ந்தெடுத்து அங்கே போட்டி நடத்தி பரிசுகளும் கேடயங்களும் பொங்கல் திருவிழாவை ஒட்டி நடத்திக் காட்டியுள்ளனர்.

ஒவ்வொரு கிராமத்திலும் உள்ள இளைஞர்கள், இளம் பெண்களிடையே இது பெரிய உற்சாகத்தை ஏற்படுத்தித் தந்துள்ளதோடு, தி.மு.கழகத்திடம் அவர்களுக்கான தொடர்பையும் பலப்படுத்தியுள்ளது!

இவற்றை எல்லாம் முடித்த பிறகு 28 நாட்களுக்குள் மகளிரணி, இளைஞரணி மற்றும் பாக முகவர்கள் மண்டல மாநாடுகளுக்கு தயார் செய்து அவரவர்களை அந்தந்த மாநாடுகளுக்கு அழைத்துச் சென்று இயக்கத்தினரை ஒரு வைப் போட்டிலேயே வைக்கப்பட்டிருந்தது என்றால் அது மிகையல்ல!

இவற்றுக்கெல்லாம் மத்தியில் ஸ்டாலின் மகளிர் படை என்ற ஒரு சேனை உருவாக்கப்பட்டு ஒவ்வொரு வாக்குச்சாவடியிலும், 10 பெண்கள், கருப்பு சிவப்பு சீருடையுடன் ஒவ்வொரு வீடாகச் சென்று தலைவர் கொடுத்தனுப்பிய ஒரு டைரியை வீட்டில் இருக்கின்ற பெண்களிடம் கொடுத்து, அவர்களிடம் அளவளாவி புகைப்படம் எடுத்து, உச்சக்கட்டமாக மார்ச் 9 திருச்சியில் நிர்வாகிகளுக்கான மாநில மாநாடு 10 லட்சம் பேர் திரள்வார்கள் என்று தலைவர் அறிவித்திருந்த நிலையில் 15 லட்சத்திற்கும் அதிகமானோர் திரண்டு திருச்சியை மட்டுமல்ல, ஒட்டுமொத்த தமிழ்நாட்டையே தெறிக்க விட்டனர்!

தேர்தல் தேதி அறிவித்த அன்று கூட சமையல் எரிவாயு சிலிண்டர் விலையேற்றம் மற்றும் தட்டுப்பாட்டினை கண்டித்து ஒன்றிய அரசுக்கு எதிரான ஆர்ப்பாட்டங்களை தமிழ்நாடு முழுவதும் உள்ள அனைத்து ஒன்றியங்களிலும் தி.மு.க.வினர் கூட்டணிக்கு கட்சியினரோடு இணைந்து நடத்தி முடித்து விட்டு வீடு திரும்பியிருக்கின்றனர்.

சௌமியன்
வைத்தியநாதன்
கழக இலக்கிய அணி
துணைச் செயலாளர்



ஆக கிட்டத்தட்ட 9 மாதங்களாக ஒவ்வொரு தி.மு.க. தொண்டனும் மக்களோடு மக்களாகவே, உழன்று புரண்டு ஒரு நாள் கூட ஓய்வில்லாமல், அரசின் அனைத்துத் திட்டங்களையும் மக்களிடம் கொண்டு சேர்த்து அவர்களிடம் பேசிப் பேசி, தேவைகளை கேட்டறிந்து அதை பெரும்பாலான அளவில் நிவர்த்தி செய்து இடையிடையே 100 நாள் வேலைத்திட்டத்திற்காக ஒன்றிய அரசுக்கு எதிராக மக்களைத் திரட்டிப் போராடி

சட்டமன்றத் தேர்தல் இன்னும் 38 நாட்களில் நடைபெறவிருக்கின்றது. ஆனால் தி.மு.க. அனைத்து கோணங்களிலும் மிகக் கடுமையான களப்பயிற்சியோடு தயாராகக் காத்திருக்கின்றது.

மாவட்டச் செயலாளர்கள் கூட்டம் அதனைத் தொடர்ந்து விருப்பமனு கொடுத்தவர்களிடம் நேர்காணல்கள் அதனைத் தொடர்ந்து தொகுதி அறிவிப்புகள் வேட்பாளர் அறிவிப்புகள்!

வேட்பாளரை அழைத்துக் கொண்டு மக்களிடம் செல்லும் ஒவ்வொரு தொண்டனுக்கும், நிர்வாக்கிக்கும் அனைத்து வாக்காளரின் பெயரும், பின்புலமும், வாழ்வாதாரங்களும் அத்துப்படியான நிலையிலேயே அவர்களோடு அரிமையாகப் பேசிப்பேசியே வாக்குச் சேகரிப்பார்கள்.

ஒவ்வொரு வாக்குச்சாவடியிலும் தி.மு.க. சார்பாக கடந்த ஓராண்டில் திரும்பத் திரும்ப பயிற்சி மேற்கொண்ட பாக முகவர்கள், பாக நிலை குழுவான, இளைஞர் பிரதிநிதி, மகளிர் பிரதிநிதி மற்றும் 10 பேர் கொண்ட ஸ்டாலின் மகளிர் படை, வார்டு/கிளை செயலாளர், பிரதிநிதி

இப்படியாக 20க்கும் மேற்பட்ட பெருஞ்சேனை ஒன்று சுற்றிச் சுழல ஆரம்பித்துவிட்டம். ஒரு வாக்குச் சாவடியில் எஸ்.ஐ. ஆருக்குப் பிறகு சராசரியாக 800 வாக்குகள் இருக்கின்றன. அதில் அனைத்து வாக்காளர்களோடு இவர்களுக்கு நன்கு பரிச்சயம். அந்த 800இல் 700 வாக்குகள் பதிவாகும்

அப்படிப் பதிவாகும் 700 வாக்குகளில் தி.மு.க. 400 வாக்குகளைக் கண்டிப்பாகப் பெற்றே தீரும். அந்த அளவிற்கு பணிகளை ஏற்கனவே தி.மு.க. செய்து முடித்து வைத்திருக்கின்றது.

ஸோ எதிரிகளே கொஞ்சம் ஓரமாகப் போய் பந்து பொறுக்கிப் போடுங்கள்..! சதுரங்கத்தின் இரண்டு பக்கத்திலுமே எங்கள் தலைவர் முத்துவேல் கருணாநிதி ஸ்டாலின் தான் ஆடிக் கொண்டிருக்கின்றார் !



தியாகராஜநகர் கிழக்கு மற்றும் மேற்கு பகுதி தி.மு.க. சார்பில் கழக நிர்வாகிகள் மற்றும் B.L.A. 2 நிர்வாகிகள் கலந்தாய்வுக் கூட்டம் சட்டமன்ற உறுப்பினர் ஜெ.கருணாநிதி தலைமையில் நடைபெற்றது. கூட்டத்தில் சென்னை தென்மேற்கு மாவட்டக் கழகச் செயலாளர் மயிலை த.வேலு எம். எஸ்.ஏ. கலந்து கொண்டு ஆலோசனை வழங்கினார். இதில் மேற்கு பகுதிச் செயலாளர் க.ஏ.முமலை எம்.சி, தலைமைச் செயற்குழு உறுப்பினர் கோ.க.மணி, தொகுதி பார்வையாளர் ரத்னா ரோகேஸ்வன் எம்.சி மற்றும் மாவட்டக் கழக நிர்வாகிகள், பொதுக்குழு உறுப்பினர்கள், வட்டக் கழகச் செயலாளர்கள், அனைத்து அணிகளின் அமைப்பாளர்கள், துணை அமைப்பாளர்கள், B.L.A. 2 நிர்வாகிகள் கலந்து கொண்டனர்.